

अनुसूचित जाति उप-योजना के अंतर्गत किसान गोष्ठी का आयोजन

संयुक्त निदेशालय, प्रसार शिक्षा, भाकृअनुप – भारतीय पशु-चिकित्सा अनुसंधान संस्थान, इज़्ज़तनगर द्वारा बरेली जनपद के गाँव मोहम्मदपुर ठकुरान में अनुसूचित जाति उप-योजना के अंतर्गत दिनांक 20.02.2021 को किसान गोष्ठी का आयोजन संयुक्त निदेशक, प्रसार शिक्षा डॉ महेश चंद्र के नेतृत्व में किया गया। गोष्ठी में गाँव के लगभग 90 किसानों ने भागीदारी की, जिसमें पुरुष एवं महिलायें शामिल थीं। गोष्ठी का संचालन डॉ आर. एस. सुमन द्वारा किया गया।



गोष्ठी के आरम्भ में इस उप-योजना के बारे में जानकारी प्रदान की तथा किसान भाईयों से अनुरोध किया कि कार्यक्रम को सफल बनाने के लिये अधिक से अधिक भागीदारी करें एवं मिले हुए मौके का भरपूर लाभ उठायें।



गोष्ठी में डॉ रजत गर्ग, प्रधान वैज्ञानिक, परजीवी विज्ञान विभाग द्वारा पशुओं के वाह्य एवं आंतरिक परजीवियों की पहचान एवं उनकी रोकथाम के विषय में जानकारी दी गयी। तथा पशुओं के उचित खान-पान की व्यवस्था कैसे की जाय तथा कम लागत में घर पर ही उनके लिये दाना बनाया जाय विषय पर विस्तार से चर्चा की गयी तथा किसानों द्वारा उठाये गये प्रश्नों के उत्तर दिये गये। डॉ सुरेंद्र सिंह तोमर, तकनीकी अधिकारी, प्रसार शिक्षा विभाग द्वारा कम लागत में अधिक उत्पादन कैसे प्राप्त करें विषय पर विस्तार से जानकारी दी गयी।



सभी उपस्थिति किसानों को खनिज मिश्रण के साथ बाह्य एवं आंतरिक परजीवियों की रोकथाम के लिये विभिन्न दवाईयाँ भी वितरित की गयीं। अंत में सभी उपस्थित किसान भाईयों को जलपान करा कर गोष्ठी का समापन किया गया। कार्यक्रम में डॉ मदन सिंह, वैज्ञानिक, श्री वीर सिंह, वरिष्ठ तकनीकी अधिकारी, श्री सूरज सिंह, तकनीशियन एवं संयुक्त निदेशालय प्रसार शिक्षा तथा प्रसार शिक्षा विभाग के सभी कुशल सहायी कर्मचारी उपस्थित रहे।